



ದಾವಣಗೆರೆ ವಿಶ್ವವಿದ್ಯಾನಿಲಯ

ಕುಲಸಚಿವರು(ಪರೀಕ್ಷಾಂಗ)ರವರ ಕಛೇರಿ, ಶಿವಗಂಗೋತ್ರಿ, ದಾವಣಗೆರೆ -577007
ದೂರವಾಣಿ ಸಂ.08192-208420

ಸಂಖ್ಯೆ:ದಾವಿವಿ:ಪವಿ:ಆಶಾ:2020-21/ 458

ದಿನಾಂಕ: 24-07-2020

2019-20ನೇ ಸಾಲಿನ ಪರೀಕ್ಷೆ ನಡೆಸಲು ಮಾರ್ಗಸೂಚಿಗಳು:

1. ಕಾಲೇಜು/ಸ್ನಾತಕೋತ್ತರ ವಿಭಾಗ/ಸ್ನಾತಕೋತ್ತರ ಕೇಂದ್ರ ಆವರಣ ಹಾಗೂ ವಸತಿಗೃಹಗಳನ್ನು ಪರೀಕ್ಷೆಗೂ ಮೊದಲು ಸ್ಯಾನಿಟೈಸ್ ಮಾಡುವುದು.
2. ಕಾಲೇಜು/ಸ್ನಾತಕೋತ್ತರ ವಿಭಾಗ/ಸ್ನಾತಕೋತ್ತರ ಕೇಂದ್ರ ಅಥವಾ ವಸತಿಗೃಹವನ್ನು ಜಿಲ್ಲಾಡಳಿತ ಕ್ವಾರಂಟೈನ್‌ಗೆ ಬಳಸಿಕೊಂಡಿದ್ದಲ್ಲಿ ಪರೀಕ್ಷೆ ಪ್ರಾರಂಭಕ್ಕೂ ಮುನ್ನ ಕಾಲೇಜು/ಸ್ನಾತಕೋತ್ತರ ವಿಭಾಗ/ಸ್ನಾತಕೋತ್ತರ ಆವರಣ ಹಾಗೂ ವಸತಿಗೃಹವನ್ನು ಮರಳಿ ಪಡೆಯಲು ಕ್ರಮ ಕೈಗೊಳ್ಳುವುದು.
3. ಕಾಲೇಜು/ಸ್ನಾತಕೋತ್ತರ ವಿಭಾಗ/ಸ್ನಾತಕೋತ್ತರ ಕೇಂದ್ರವು ಕಂಟೇನ್‌ಮೆಂಟ್ ವಿರಿಯಾದಲ್ಲಿ ಬರುತ್ತಿದ್ದಲ್ಲಿ ಅಥವಾ ಪರೀಕ್ಷೆ ನಡೆಯುವ ಸಂದರ್ಭದಲ್ಲಿ ಕಂಟೇನ್‌ಮೆಂಟ್ ವಿರಿಯಾದಲ್ಲಿ ಗುರುತಿಸಲ್ಪಟ್ಟಲ್ಲಿ ಅಂತಹ ಕಾಲೇಜು/ಸ್ನಾತಕೋತ್ತರ ವಿಭಾಗ/ಸ್ನಾತಕೋತ್ತರ ಕೇಂದ್ರವನ್ನು ಪರೀಕ್ಷಾ ಕೇಂದ್ರವನ್ನಾಗಿ ಮಾಡಲಾಗುವುದಿಲ್ಲ. ವಿದ್ಯಾರ್ಥಿಗಳಿಗೆ ಬದಲಿ ವ್ಯವಸ್ಥೆ ಮಾಡಲಾಗುವುದು.
4. ಪ್ರತಿಯೊಂದು ಕಾಲೇಜು/ಸ್ನಾತಕೋತ್ತರ ವಿಭಾಗ/ಸ್ನಾತಕೋತ್ತರ ಕೇಂದ್ರದಲ್ಲೂ ಒಂದು ರೂಮನ್ನು ಪರ್ಯಾಯ ಕ್ವಾರಂಟೈನ್ ವ್ಯವಸ್ಥೆಗಾಗಿ ಬಳಸಲು ತಯಾರಿಯಲ್ಲಿಟ್ಟುಕೊಳ್ಳುವುದು. ಪರೀಕ್ಷೆಯ ಸಂದರ್ಭದಲ್ಲಿ ಕೋರೋನಾ ಶಂಕೆ ಕಂಡುಬಂದಲ್ಲಿ ಅಂತಹವರನ್ನು ಈ ಕೋಣೆಗೆ ವರ್ಗಾಯಿಸಿ ಸಂಬಂಧಿತ ಅಧಿಕಾರಿಗಳ ಗಮನಕ್ಕೆ ತರುವುದು.
5. ಇತರೆ ರಾಜ್ಯದ ವಿದ್ಯಾರ್ಥಿಗಳು ತಮ್ಮ ಸ್ವಂತ ಊರಿಗೆ ಈಗಾಗಲೇ ಹೋಗಿದ್ದಲ್ಲಿ ಅಂತಹವರನ್ನು ಪರೀಕ್ಷೆಯ ಪ್ರಾರಂಭಕ್ಕೂ ಮುನ್ನ ಆಗಮಿಸಿ ಕರ್ನಾಟಕ ಸರ್ಕಾರದ ನಿಯಮದಂತೆ ಸಾಂಸ್ಥಿಕ ಹಾಗೂ ಗೃಹ ಕ್ವಾರಂಟೈನ್ ಅವಧಿಯನ್ನು ಯಶಸ್ವಿಯಾಗಿ ಮುಗಿಸಿಕೊಳ್ಳುವುದು ಅವರ ಜವಾಬ್ದಾರಿಯಾಗಿರುತ್ತದೆ.
6. ಪ್ರತಿ ವಿದ್ಯಾರ್ಥಿಯು ಹಾಗೂ ಪರೀಕ್ಷಾ ಸಿಬ್ಬಂದಿ ಆರೋಗ್ಯ ಸೇತು ಆಪ್ ಅಳವಡಿಸಿಕೊಳ್ಳುವುದು ಕಡ್ಡಾಯವಾಗಿರುತ್ತದೆ. ಪರೀಕ್ಷೆಯ ಪ್ರಾರಂಭವಾಗುವ ಮುನ್ನಾ ಹಿರಿಯ ಮೇಲ್ವಿಚಾರಕರು Thermal Scanner ಮೂಲಕ ದೇಹದ ತಾಪಮಾನ ನೋಡಿ ಸುರಕ್ಷಿತವಾಗಿರುವುದನ್ನು ಧೃಢೀಕರಿಸಿಕೊಳ್ಳುವುದು.
7. ವಿದ್ಯಾರ್ಥಿಗಳು/ಪರೀಕ್ಷಾ ಸಿಬ್ಬಂದಿ ನೆಗಡಿ, ಕೆಮ್ಮು, ಜ್ವರ, ಉಸಿರಾಟದ ತೊಂದರೆಯಿಂದ ಬಳಲುತ್ತಿದ್ದಲ್ಲಿ ಅವರನ್ನು ಸ್ಥಳೀಯ ವೈದ್ಯಾಧಿಕಾರಿಗಳ ಕಡೆ ಕರೆದುಕೊಂಡು ಹೋಗಲು ವ್ಯವಸ್ಥೆ ಮಾಡುವುದು.
8. ಕಂಟೇನ್‌ಮೆಂಟ್ ವಿರಿಯಾದಲ್ಲಿ ಬರುವ ಸಿಬ್ಬಂದಿಗಳನ್ನು ಹಾಗೂ ಕ್ವಾರಂಟೈನ್‌ನಲ್ಲಿರುವ ಸಿಬ್ಬಂದಿಗಳನ್ನು ಪರೀಕ್ಷಾ ಕಾರ್ಯಕ್ಕೆ ಬಳಸಕೂಡದು.


9. ಕಾಲೇಜು/ಸ್ನಾತಕೋತ್ತರ ವಿಭಾಗ/ಸ್ನಾತಕೋತ್ತರ ಕೇಂದ್ರದಲ್ಲಿನ ಶೌಚಾಲಯದಲ್ಲಿ ವಾಶ್ ಬೇಸಿನ್ ಹತ್ತಿರ ಹ್ಯಾಂಡ್ ವಾಶ್‌ಗೆ ವ್ಯವಸ್ಥೆ ಮಾಡುವುದು.
10. ಪರೀಕ್ಷಾರ್ಥಿಗಳು ಹಾಗೂ ಪರೀಕ್ಷಾ ಸಿಬ್ಬಂದಿ ತಮ್ಮದೇ ನೀರಿನ ಬಾಟಲ್ ಹಾಗೂ ಊಟ/ತಿಂಡಿಯನ್ನು ತೆಗೆದುಕೊಂಡು ಬರುವುದು.
11. ಪರೀಕ್ಷಾರ್ಥಿಗಳು ತಮ್ಮ ಪೆನ್ನು, ವೈಯಕ್ತಿಕ ಸ್ಯಾನಿಟೈಸರ್ ಹಾಗೂ ಇತರೆ ಪರೀಕ್ಷಾ ಸಾಮಗ್ರಿಗಳನ್ನು ಇನ್ನೊಬ್ಬರೊಡನೆ ಹಂಚಿಕೊಳ್ಳುವಂತಿಲ್ಲ.
12. ಪರೀಕ್ಷಾ ಕೊಠಡಿಯಲ್ಲಿ ಸ್ವಚ್ಛ ಗಾಳಿ ಬರಲು ಕಿಟಕಿ ತೆರೆದಿರಬೇಕು.
13. ಒಂದು ಬೆಂಚಿಗೆ ಒಬ್ಬ ವಿದ್ಯಾರ್ಥಿಯನ್ನು ಮಾತ್ರ ಕೂಡಿಸುವುದು.
14. ಪರೀಕ್ಷಾ ಅವಧಿಯಲ್ಲಿ ಬಬ್ಬ ಮಹಿಳಾ ಸಿಬ್ಬಂದಿ ಅಗತ್ಯವಾಗಿ ಇರಬೇಕು.
15. ಒಂದು ಪರೀಕ್ಷೆ ಮುಗಿದ ಕೂಡಲೇ ಎಲ್ಲಾ ಬೆಂಚುಗಳನ್ನು ಸ್ಯಾನಿಟೈಸರ್‌ನಿಂದ ಸಿಂಪಡಿಸಿ ಸ್ವಚ್ಛಗೊಳಿಸುವುದು.
16. ಆಗಿಂದಾಗ್ಗೆ ಸ್ಯಾನಿಟೈಸರ್‌ನಿಂದ ಕೈಗಳನ್ನು ಸ್ವಚ್ಛ ಮಾಡಿಕೊಳ್ಳುವ ಮೂಲಕ ಆರೋಗ್ಯವನ್ನು ಕಾಪಾಡಿಕೊಳ್ಳುವುದು.
17. ಕೋವಿಡ್-19 ಹಿನ್ನೆಲೆಯಲ್ಲಿ ಆರೋಗ್ಯದ ಹಿತದೃಷ್ಟಿಯಿಂದ ಸರ್ಕಾರವು ಹೊರಡಿಸಿರುವ ಎಲ್ಲಾ ಮುನ್ನೆಚ್ಚರಿಕಾ ಕ್ರಮಗಳನ್ನು ಪ್ರತಿಯೊಬ್ಬರೂ ವೈಯಕ್ತಿಕವಾಗಿ ಪಾಲಿಸುವುದು.
18. ಪ್ರತಿ ಕಾಲೇಜಿಗೆ ಒಬ್ಬ ಕೋವಿಡ್-19 ನೋಡಲ್ ಅಧಿಕಾರಿಯನ್ನು ನೇಮಕ ಮಾಡುವುದು.

ಗೆ,

ವಿಶ್ವವಿದ್ಯಾನಿಲಯಕ್ಕೊಳಪಡುವ ಎಲ್ಲಾ ಸ್ನಾತಕ / ಸ್ನಾತಕೋತ್ತರ / ಬಿ.ಇಡಿ / ಬಿ.ಪಿ.ಇಡಿ ಪದವಿ ವಿಭಾಗಗಳ ಮುಖ್ಯಸ್ಥರು / ಸಂಯೋಜನಾಧಿಕಾರಿಗಳು / ಕಾಲೇಜುಗಳ ಪ್ರಾಂಶುಪಾಲರುಗಳಿಗೆ.

ಪ್ರತಿ.

1. ಮಾನ್ಯ ಕುಲಪತಿಗಳ/ಕುಲಸಚಿವರ ಆಪ್ತ ಕಾರ್ಯಾಲಯ, ದಾವಣಗೆರೆ ವಿಶ್ವವಿದ್ಯಾನಿಲಯ, ಶಿವಗಂಗೋತ್ರಿ, ದಾವಣಗೆರೆ.
2. ಪ್ರಾದೇಶಿಕ ಮುಖ್ಯಸ್ಥರು, ಲಾಜಿಸ್ಟಿಕ್ಸ್, ದಾವಣಗೆರೆ.
3. ಕಛೇರಿ ಪ್ರತಿ.


ಕುಲಸಚಿವರು (ಪರೀಕ್ಷಾ ವಿಭಾಗ)
ದಾವಣಗೆರೆ ವಿಶ್ವವಿದ್ಯಾನಿಲಯ.
ಶಿವಗಂಗೋತ್ರಿ, ದಾವಣಗೆರೆ-577002

ದಾವಣಗೆರೆ ವಿಶ್ವವಿದ್ಯಾನಿಲಯ

ಪರೀಕ್ಷಾ ವಿಭಾಗ, ಶಿವಗಂಗೋತ್ರಿ, ದಾವಣಗೆರೆ-577 002.

ದೂರವಾಣಿ ಸಂಖ್ಯೆ: 08192-208420,208104

ಸಂಖ್ಯೆ:ದಾವಿ:ಪವಿ:ಆಶಾ:2020-21 459

ದಿನಾಂಕ: 24-07-2020

ಪರೀಕ್ಷಾ ಮಾರ್ಗಸೂಚಿಗಳು

ವಿಷಯ: ಕೋವಿಡ್-19ರ ಹಿನ್ನೆಲೆಯಲ್ಲಿ 2019-20 ನೇ ಸಾಲಿನ ಸ್ನಾತಕ ಪದವಿಯ ಅಂತಿಮ ಸೆಮಿಸ್ಟರ್ ನ ಎಲ್ಲಾ ಪದವಿಗಳ ಥಿಯರಿ ಪರೀಕ್ಷೆಗಳನ್ನು ಮತ್ತು ಎಲ್ಲಾ ಸೆಮಿಸ್ಟರ್ ಗಳ ಬ್ಯಾಕ್ ಲಾಗ್ ಪರೀಕ್ಷೆಗಳನ್ನು ನಡೆಸುವ ಹಾಗೂ ಸ್ನಾತಕ ಪದವಿಯ 2ನೇ ಮತ್ತು 4ನೇ ಸೆಮಿಸ್ಟರ್ ವಿದ್ಯಾರ್ಥಿಗಳಿಗೆ ಬರ್ಡ್ಲಿ ನೀಡುವ ಬಗ್ಗೆ

ಉಲ್ಲೇಖ :1. UGC ಪತ್ರ ಸಂಖ್ಯೆ D.O.No.F.1-1/2020(Secy) ದಿನಾಂಕ:08-07-2020

2. ಸಿಂಡಿಕೇಟ್ ಸಭೆಯ ಅನುಮೋದನೆಯ ದಿನಾಂಕ: 16-07-2020.

3. ವಿದ್ಯಾ ವಿಷಯಕ ಪರೀಷತ್ ಸಭೆಯ ಅನುಮೋದನೆಯ ದಿನಾಂಕ: 17-07-2020.

4. ಡೀನರ ಸಭೆಯ ನಿರ್ಣಯದ ಪತ್ರ ಸಂಖ್ಯೆ ದಾವಿ:ಪವಿ:ಆಶಾ:2020-21; ದಿನಾಂಕ:14/07/2020.

5. ಪ್ರಾಂಶುಪಾಲರ ಸಭೆಯ ಅನುಮೋದನೆಯ ದಿನಾಂಕ: 17-07-2020.

ಮೇಲ್ಕಂಡ ವಿಷಯಕ್ಕೆ ಸಂಬಂಧಿಸಿದಂತೆ, ಭಾರತ ಸರ್ಕಾರದ ಗೃಹ ಇಲಾಖೆ ಕಾಲಕಾಲಕ್ಕೆ ಹೊರಡಿಸುವ SOP ಗಳನ್ನು ಪಾಲಿಸುವ ಶರತ್ತುಗಳಿಗೆ ಒಳಪಟ್ಟು ಸಾಂಪ್ರದಾಯಿಕ ಪದ್ಧತಿಯಲ್ಲಿ ಪರೀಕ್ಷೆಯನ್ನು ಸೆಪ್ಟೆಂಬರ್-2020ರ ತಿಂಗಳಲ್ಲಿ ಜರುಗಿಸಲಾಗುವುದು.


2019-20 ನೇ ಸಾಲಿನ ಸ್ನಾತಕ ಪದವಿಯ ಅಂತಿಮ ಸೆಮಿಸ್ಟರ್ ನ ಎಲ್ಲಾ ಥಿಯರಿ ಪರೀಕ್ಷೆಗಳು ಮತ್ತು ಎಲ್ಲಾ ಸೆಮಿಸ್ಟರ್ ಗಳ ಬ್ಯಾಕ್ ಲಾಗ್ ಪರೀಕ್ಷೆಗಳನ್ನು ದಿನಾಂಕ:01-09-2020 ರಿಂದ ನಡೆಸಲಾಗುವುದು. ವಿದ್ಯಾರ್ಥಿಗಳು ಪರೀಕ್ಷೆಗೆ ಕೂರುವುದು ಕಡ್ಡಾಯವಲ್ಲ. ಈ ಸಂಬಂಧ ಈ ಕೆಳಗಿನ ಮಾರ್ಗಸೂಚಿಯಂತೆ ನಡೆಯಲು ಸೂಚಿಸಲಾಗಿದೆ.

1. ಸ್ನಾತಕ ಪದವಿ ಪರೀಕ್ಷೆಗಳನ್ನು ದಿನಾಂಕ:01-09-2020 ರಿಂದ ನಡೆಸಲಾಗುವುದು.
2. ಸ್ನಾತಕ ಪದವಿಯ ಅಂತಿಮ ಸೆಮಿಸ್ಟರ್ ನ ಎಲ್ಲಾ ವಿದ್ಯಾರ್ಥಿಗಳು ಪರೀಕ್ಷೆಗಳನ್ನು ಬರೆಯುವುದು.
3. ಸ್ನಾತಕ ಪದವಿಯ ಯಾವುದೇ ವಿದ್ಯಾರ್ಥಿಗಳು ಯಾವುದೇ ಸೆಮಿಸ್ಟರ್ ನಲ್ಲಿ ಥಿಯರಿ ಪರೀಕ್ಷೆಗಳಲ್ಲಿ ಅನುತ್ತೀರ್ಣರಾಗಿ ಬಾಕಿ ಉಳಿಸಿಕೊಂಡಿದ್ದಲ್ಲಿ (Backlog Subject) ಅಂತಹ ವಿದ್ಯಾರ್ಥಿಗಳು ಸಹ ಪರೀಕ್ಷೆಯನ್ನು ಬರೆಯುವುದು.
4. 2019-20ನೇ ಸಾಲಿನಲ್ಲಿ ಸ್ನಾತಕ ಪದವಿಯ 2ನೇ ಮತ್ತು 4ನೇ ಸೆಮಿಸ್ಟರ್ ಗಳಲ್ಲಿ ವ್ಯಾಸಂಗ ಮಾಡುತ್ತಿರುವ ವಿದ್ಯಾರ್ಥಿಗಳಿಗೆ ಮಾತ್ರ 2ನೇ ಮತ್ತು 4ನೇಯ ಸೆಮಿಸ್ಟರ್ ಪರೀಕ್ಷೆಗಳನ್ನು ನಡೆಸದೆ ವಿನಾಯಿತ್ತಿ ನೀಡಿ ಮೂಂದಿನ ಸೆಮಿಸ್ಟರ್ ನ ಪ್ರವೇಶಾತಿಗೆ ಅವಕಾಶ ಕಲ್ಪಿಸಲಾಗುವುದು. ಸ್ನಾತಕ ಪದವಿಯ ಹೆಚ್ಚಿನ ವಿದ್ಯಾರ್ಥಿಗಳ ಹಿತ ದೃಷ್ಟಿಯಿಂದ ಥಿಯರಿ ಪರೀಕ್ಷೆಗಳಲ್ಲಿ ಅನುತ್ತೀರ್ಣರಾಗಿ ಬಾಕಿ ಉಳಿಸಿಕೊಂಡಿದ್ದಲ್ಲಿ (Backlog Subject) ಅಂತಹ ವಿಷಯಗಳ ಪರೀಕ್ಷೆ ಬರೆದು ಉತ್ತೀರ್ಣರಾದ ನಂತರ 2ನೇ ಹಾಗೂ 4ನೇ ಸೆಮಿಸ್ಟರ್ ನ ವಿದ್ಯಾರ್ಥಿಗಳ ಫಲಿತಾಂಶಗಳನ್ನು ಪ್ರಕಟಿಸಲಾಗುವುದು.
5. ಕೋವಿಡ್-19ರ ಹಿನ್ನೆಲೆಯಲ್ಲಿ 2019-20 ನೇ ಸಾಲಿನ ಪ್ರಾಯೋಗಿಕ ಪರೀಕ್ಷೆಗಳಿಗೆ ಮಾತ್ರ ಅನ್ವಯವಾಗುವಂತೆ ಸ್ನಾತಕ ಪದವಿ ವಿದ್ಯಾರ್ಥಿಗಳಿಗೆ ಪ್ರಾಯೋಗಿಕ ಪರೀಕ್ಷೆಗಳಿಂದ ವಿನಾಯಿತ್ತಿಯನ್ನು ನೀಡಲಾಗಿದೆ. ವಿದ್ಯಾರ್ಥಿಗಳು ಪ್ರಾಯೋಗಿಕ ತರಗತಿಗಳಲ್ಲಿ ಪಡೆದಿರುವ ಅಂತರಿಕ ಅಂಕಗಳ ಆಧಾರದ ಮೇಲೆ ಪ್ರಾಯೋಗಿಕ ಪರೀಕ್ಷೆಗಳ ತೇರ್ಗಡೆಯನ್ನು ಪರಿಗಣಿಸಲಾಗುವುದು.
6. 2019-20ನೇ ಸಾಲಿನ ಅಂತಿಮ ಸೆಮಿಸ್ಟರ್ ನ ಸ್ನಾತಕ ಪದವಿ ವಿದ್ಯಾರ್ಥಿಗಳಿಗೆ ಯಾವ ಯಾವ ವಿಷಯಗಳಲ್ಲಿ Project/Dessertation ಇದೆಯೋ ಅಂತಹ ಸಂದರ್ಭದಲ್ಲಿ :Review based/ Secondary data based projects" ಗಳಿಗೆ ಅದ್ಭುತ ನೀಡಿ ಈ ವರ್ಷಕ್ಕೆ ಮಾತ್ರ ಅನ್ವಯವಾಗುವಂತೆ ತಮ್ಮ ಕಾಲೇಜಿನ ವಿಷಯವರುಗಳಿಗೆ

ಸಂಬಂಧಿಸಿದ ಹಿರಿಯ ಪ್ರಾಧ್ಯಾಪಕರುಗಳಿಂದ Project/Dessertationನ Hard Copyನ್ನು ಮೌಲ್ಯಮಾಪನ ಮಾಡಿಸಿ ವಿದ್ಯಾರ್ಥಿಗಳ ಅಂಕಗಳನ್ನು Online/Portal ಮುಖಾಂತರ ದಿನಾಂಕ:10-09-2020ರ ಒಳಗಾಗಿ ಕಡ್ಡಾಯವಾಗಿ ಸಲ್ಲಿಸಬೇಕು.

7. ಸ್ನಾತಕ ಪದವಿಯ 2, 4 ಹಾಗೂ 6ನೇ ಸೆಮಿಸ್ಟರ್ ಗಳ ಅಂತರಿಕ ಅಂಕಗಳನ್ನು Online/Portal ಮುಖಾಂತರ ದಿನಾಂಕ: 08-09-2020ರ ಒಳಗಾಗಿ ಕಡ್ಡಾಯವಾಗಿ ಸಲ್ಲಿಸಬೇಕು.
8. ಸ್ನಾತಕ ಪದವಿಯ 2, 4 ಹಾಗೂ 6ನೇ ಸೆಮಿಸ್ಟರ್ ಗಳ ಪ್ರಾಯೋಗಿಕ ವಿಷಯಗಳಿಗೆ ಅಂತರಿಕ ಅಂಕಗಳನ್ನು ನೀಡುವಾಗ Record ಮತ್ತು Vivo Voceಗಳನ್ನು ಪರಿಗಣಿಸಿ ಅಂಕಗಳನ್ನು ನೀಡಬೇಕು.
9. ಸ್ನಾತಕ ಪದವಿಯ 2, 4 ಹಾಗೂ 6ನೇ ಸೆಮಿಸ್ಟರ್ ಗಳ ಥಿಯರಿ ವಿಷಯಗಳಲ್ಲಿ ಅಂತರಿಕ ಅಂಕಗಳನ್ನು ಪರಿಗಣಿಸುವಾಗ 10ಕ್ಕಿಂತ ಕಡಿಮೆ ಅಂಕಗಳನ್ನು ಪಡೆದ ವಿದ್ಯಾರ್ಥಿಗಳ ಹಾಗೂ 18 ಅಂಕಗಳಿಗಿಂತ ಹೆಚ್ಚಿಗೆ ಪಡೆದ ವಿದ್ಯಾರ್ಥಿಗಳ ಪೂರಕ ದಾಖಲೆಗಳನ್ನು ಪರಿಶೀಲಿಸಿ ವಿಭಾಗಕ್ಕೆ ಸಲ್ಲಿಸಬೇಕು. ಅಂತಹ ದಾಖಲಾತಿಗಳನ್ನು ದೀನರ ಸಮಿತಿಯಿಂದ ಪರಿಶೀಲಿಸಲಾಗುವುದು.
10. ಕೋವಿಡ್-19ರ ಹಿನ್ನೆಲೆಯಲ್ಲಿ 2019-20 ನೇ ಸಾಲಿನ ಸ್ನಾತಕ ಪದವಿಯ 2 ಮತ್ತು 4ನೇ ಸೆಮಿಸ್ಟರ್ ಗಳ ವಿದ್ಯಾರ್ಥಿಗಳಿಗೆ ಮಾತ್ರ ಅನ್ವಯವಾಗುವಂತೆ ಪೂರ್ಣ ಕ್ಯಾರಿವರ್ (Full Carryover)ನೀಡಲಾಗಿದೆ.
11. 2019-20ನೇ ಸಾಲಿನಲ್ಲಿ ದಾವಣಗೆರೆ ವಿಶ್ವವಿದ್ಯಾನಿಲಯ ಒಳಪಡುವ ಎಲ್ಲಾ ಸರ್ಕಾರಿ /ಅನುದಾನಿತ /ಖಾಸಗಿ ಕಾಲೇಜುಗಳಲ್ಲಿ ವ್ಯಾಸಂಗ ಮಾಡುತ್ತಿರುವ 6ನೇ ಸೆಮಿಸ್ಟರ್ ನ ಯಾವುದೇ ವಿದ್ಯಾರ್ಥಿಯು ಕೈಮೀರಿದ ಪರಿಸ್ಥಿತಿಯಲ್ಲಿ ಪರೀಕ್ಷೆಗೆ ಗೈರುಹಾಜರಾದರೆ ಅಂತಹ ವಿದ್ಯಾರ್ಥಿಯು ಈ ಪರೀಕ್ಷೆಯ ನಂತರ ಮುಂದಿನ ಪರೀಕ್ಷೆಯಲ್ಲಿ ಹಾಜರಾದರೆ ಮಾತ್ರ ಅಂತಹ ವಿದ್ಯಾರ್ಥಿ/ವಿದ್ಯಾರ್ಥಿಗಳಿಗೆ ಪರೀಕ್ಷೆಗೆ ಕೊರುವುದನ್ನು ಮೊದಲನೇ ಪ್ರಯತ್ನ (First Attempt)ಎಂದು ಪರಿಗಣಿಸಲಾಗುವುದು.

ಗೆ.


ಕುಲಸಚಿವರು (ಪರಿಶೀಲನೆ)
ದಾವಣಗೆರೆ ವಿಶ್ವವಿದ್ಯಾನಿಲಯ.
ಶಿವಗಂಗೋತ್ರಿ, ದಾವಣಗೆರೆ-577002

ದಾವಣಗೆರೆ ವಿಶ್ವವಿದ್ಯಾನಿಲಯಕ್ಕೊಳಪಡುವ ಸ್ನಾತಕ ಕಾಲೇಜುಗಳ ಪ್ರಾಂಶುಪಾಲರುಗಳಿಗೆ.

ಪ್ರತಿ.

1. ಮಾನ್ಯ ಕುಲಪತಿಗಳ/ಕುಲಸಚಿವರ ಆಪ್ತ ಕಾರ್ಯಾಲಯ, ದಾವಣಗೆರೆ ವಿಶ್ವವಿದ್ಯಾನಿಲಯ, ಶಿವಗಂಗೋತ್ರಿ, ದಾವಣಗೆರೆ.
2. ಪ್ರಾದೇಶಿಕ ಮುಖ್ಯಸ್ಥರು, ಲಾಜಿಸ್ಟಿಕ್ಸ್, ದಾವಣಗೆರೆ.
3. ಕಛೇರಿ ಪ್ರತಿ.